

ExIV/1/001/HSE/2016

തീയതി.09/03/2017

സർക്കുലർ

വിഷയം: പരീക്ഷ - ഇൻവിജിലേഷൻ ഡ്യൂട്ടി - മാർഗനിർദ്ദേശങ്ങൾ.

മാർച്ച് 8 ന് ആരംഭിച്ച ഒന്നും രണ്ടും വർഷ ഹയർസെക്കന്ററി പരീക്ഷയ്ക്ക് നിയമിക്കപ്പെട്ട ഡെപ്യൂട്ടി ചീഫ് സൂപ്രണ്ടുമാർ/അസിസ്റ്റന്റ് സൂപ്രണ്ടുമാർ എന്നിവർ ഡ്യൂട്ടിക്ക് ഹാജരായില്ല എന്ന് ചില പ്രിൻസിപ്പൽമാർ റിപ്പോർട്ട് ചെയ്യുകയുണ്ടായി. പരീക്ഷയുടെ സുഗമമായ നടത്തിപ്പിന് വിഘാതം സൃഷ്ടിച്ച നിരുത്തരവാദപരമായ പ്രവൃത്തികൾ വളരെ ഗൗരവമായി കാണുന്നു. പരീക്ഷയുടെ സുഗമമായ നടത്തിപ്പിന് താഴെ പറയുന്ന മാർഗനിർദ്ദേശങ്ങൾ പുറപ്പെടുവിക്കുന്നു.

1. പരീക്ഷാ ഡ്യൂട്ടിലഭിച്ച എല്ലാ അധ്യാപകരും ഡ്യൂട്ടിക്ക് നിർബന്ധമായും ഹാജരാകേണ്ടതാണ്.
2. ഹയർസെക്കന്ററി ഡയറക്ടറേറ്റിൽ നിന്നും ഏതെങ്കിലും ഒഴിവാക്കാനാവാത്ത സാഹചര്യത്തിൽ ഡ്യൂട്ടി ഒഴിവാക്കി നൽകിയവരും ഗുരുതരരോഗങ്ങൾ ബാധിച്ചവരും (ക്യാൻസർ,കിഡ്നി സ്ബന്ധമായ രോഗങ്ങൾ, ഏതെങ്കിലും ശസ്ത്രക്രിയ കഴിഞ്ഞ് വിശ്രമിക്കുന്നവർ) അന്ധർ, ഗുരുതരമായ ശാരീരികവൈകല്യങ്ങളുള്ളവർ, മാർച്ച് 28 വരെ അവധി അനുവദിച്ചു ലഭിച്ചവർ എന്നീ വിഭാഗങ്ങളൊഴികെ എല്ലാ അധ്യാപകരും ഡ്യൂട്ടിക്ക് ഹാജരാകേണ്ടതാണ്.
3. പ്രിൻസിപ്പൽമാർ ചെറിയ കാലയളവിലേക്ക് അവധി അനുവദിച്ചു നൽകി ഡ്യൂട്ടിയിൽനിന്ന് ഒഴിവാക്കുന്നത് ശ്രദ്ധയിൽപ്പെട്ടിട്ടുണ്ട്. മാർച്ച് 28 വരെ അവധി അപേക്ഷ നൽകിയിട്ടില്ലാത്ത ആരേയും ഡ്യൂട്ടിയിൽ നിന്നും ഒഴിവാക്കാൻ പാടില്ല.
4. പരീക്ഷാ ദിവസങ്ങളിൽ ഹയർസെക്കന്ററി അധ്യാപകർക്ക് ഡ്യൂട്ടി നൽകിയശേഷം മാത്രമേ ഹൈസ്കൂൾ,യു.പി,എൽ.പി അധ്യാപകരെ നിയമിക്കാൻ പാടുള്ളൂ. (ഈ നിർദ്ദേശം ചില പ്രിൻസിപ്പൽമാർ പാലിക്കുന്നില്ലായെന്നത് ശ്രദ്ധയിൽപ്പെട്ടിട്ടുണ്ട്.) വീഴ്ചവരുത്തുന്നത് ഗൗരവമായി കാണുന്നതാണ്.
5. ഡ്യൂട്ടിയിൽനിന്ന് ഒഴിവാക്കപ്പെട്ട അവധിയിൽ പ്രവേശിച്ചിട്ടില്ലാത്ത എല്ലാ അധ്യാപകരും എല്ലാ പ്രവൃത്തിദിവസങ്ങളിലും സാധാരണ ദിവസങ്ങളിലെന്നപോലെ സ്കൂളിൽ ഹാജരാകേണ്ടതാണ്.
6. ഇതുവരെ ഡ്യൂട്ടിയൊന്നും ലഭിക്കാത്തവരും ഒഴിവാക്കാനാവാത്ത കാരണങ്ങളാൽ കഴിഞ്ഞ ദിവസങ്ങളിൽ ഡ്യൂട്ടിക്ക് ഹാജരാകാൻ സാധിക്കാതെവന്നവർ നാളെ (മാർച്ച് 10) അർ.ഡി.ഡി മുമ്പാകെ റിപ്പോർട്ട് ചെയ്ത് പരീക്ഷാ ചുമതല ഏറ്റെടുക്കേണ്ടതാണ്. അല്ലാത്തപക്ഷം മാർച്ച് 8 മുതൽ 28 വരെയുള്ള ദിവസങ്ങളിൽ ലീവ് അപേക്ഷ നൽകേണ്ടതാണ്.

ഒപ്പ്/-

ജോയിന്റ് ഡയറക്ടർ

(പരീക്ഷാവിഭാഗം)